

---

## Kalistavanam

ಕಾಲೀಸ್ತವನಮ್

### Document Information

---

Text title : Kalistavanam

File name : kAlIstavanam.itx

Category : devii, ShaTchakrashakti

Location : doc\_devii

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 16, 2020

*sanskritdocuments.org*

---

ಕಾಲೀಸ್ತವನಮ್



ಅಥ ದ್ವಿಸಪ್ತತಿತಮಃ ಪಟಲಃ

ಶ್ರೀಆನಂದಭೈರವೀ ಉವಾಚ

ಮಹಾಕಾಲ ಶಿವಾನಂದ ಪರಮಾನಂದನಿರ್ಭರ |

ತ್ರೈಲೋಕ್ಯಸಿದ್ಧಿದ ಪ್ರಾಣವಲ್ಲಭ ಶ್ರೂಯತಾಂ ಸ್ತವಃ || ೨೨-೧ ||

ಶಾಕಿನೀ ಹೃದಯೇ ಭಾತಿ ಸಾ ದೇವೀ ಜನನೀ ಶಿವಾ |

ಕಾಲೀತಿ ಜಗತಿ ಖ್ಯಾತಾ ಸಾ ದೇವೀ ಹೃದಯಸ್ಥಿತಾ || ೨೨-೨ ||

ನಿರಂಜನಾ ನಿರಾಕಾರಾ ನೀಲಾಂಜನವಿಕಾಸಿನೀ |

ಆದ್ಯಾ ದೇವೀ ಕಾಲಿಕಾಖ್ಯಾ ಕೇವಲಾ ನಿಷ್ಕಲಾ ಶಿವಾ || ೨೨-೩ ||

ಅನಂತಾನಂತರೂಪಸ್ಥಾ ಶಾಕಿನೀ ಹೃದಯಸ್ಥಿತಾ |

ತಾಮಸೀ ತಾರಿಣೀ ತಾರಾ ಮಹೋಗ್ರಾ ನೀಲವಿಗ್ರಹಾ || ೨೨-೪ ||

ಕಪಾಲಾ ಮುಂಡಮಾಲಾಧ್ಯಾ ಶವವಾಹನವಾಹನಾ |

ಲಲಜ್ಜಿಹ್ವಾ ಸರೋಜಾಕ್ಷೀ ಚಂದ್ರಕೋಟಿಸಮೋದಯಾ || ೨೨-೫ ||

ವಾಯುಗ್ನಿಭೂಜಲಾಂತಸ್ಥಾ ಭವಾನೀ ಶೂನ್ಯವಾಸಿನೀ |

ತಸ್ಮಾತ್ ಸ್ತೋತ್ರಮಪುಕಾಶ್ಯಂ ಕೃಷ್ಣಕಾಲ್ಯಾಃ ಕುಲೋದಯಮ್ || ೨೨-೬ ||

ಶ್ರೀಕೃಷ್ಣಭಗವತ್ಯಾಶ್ಚ ನೀಲದೇವ್ಯಾ ಕುಲಾರ್ಣವಮ್ |

ಗೋಪನೀಯಂ ಪ್ರಯತ್ನೇನ ಸಾವಧಾನೋಽವಧಾರಯ || ೨೨-೭ ||

ಮಹಾಭೈರವೀ ಉವಾಚ

ಶ್ರೀಕಾಲೀಚರಣಂ ಚರಾಚರಗುಣಂ ಸೌದಾಮಿನೀಸ್ತಂಭನಂ

ಗುಂಜದ್ವರ್ಗಗುರುಪ್ರಭಾನಖಮುಖಾಹ್ಲಾದೈಕಕೃಷ್ಣಾಸನಮ್ |

ಪ್ರೇತಾರಣ್ಯಾಸನನಿರ್ಮಿತಾಮಲಕಜಾ ನಂದೋಪರಿಶ್ವಾಸನಂ

ಶ್ರೀಮನ್ನಾಥ ಕರಾರವಿಂದಮಿಲನಂ ನೇತ್ರಾಂಜನಂ ರಾಜತೇ || ೨೨-೮ ||

ದೀಪ್ತಿಃ ಪ್ರಾಪ್ತಿಃ ಸಮಾಪ್ತಿಃ ಪ್ರಿಯಮತಿಸುಗತಿಃ ಸಂಗತಿಃ ಶೀತನೀತೌ

ಮಿಥ್ಯಾಮಿಥ್ಯಾಸುರಥ್ಯಾ ನತಿರರತಿಸತೀ ಜಾತಿವೃತ್ತಿಗುಣೋಕ್ತಿಃ |

ವ್ಯಾಪಾರಾರ್ಥೀ ಕ್ಷುಧಾರ್ಥೀ ವಸತಿ ರತಿಪತಿಜ್ಯೋತಿರಾಕಾಶಗಂಗಾ

ಶ್ರೀದುರ್ಗಾಶಂಭುಕಾಲೀಚರಣಕಮಲಕಂ ಸರ್ವದಾ ಭಾತಿ ಸೂಕ್ಷ್ಮಮ್ || ೨೨-೯ ||

ದೇವೇಂದ್ರಾಃ ಪಂಚಭೂತಾ ರವಿಶಶಿಮುಕುಟಾಃ ಕ್ರೋಧವೇತಾಲಕೋಲಾಃ  
ಕೈಲಾಸಸ್ತಾಃ ಪುಶಸ್ತಾಃ ಸ್ತವನಮಪಿ ತತ್ಪ್ರತ್ಯಹಂ ಸಂಪರಂತಿ |  
ಆತ್ಮಾನಂ ಶ್ರೀದಕಾಲೀಕುಲಚರಣತಲಂ ಹ್ಯತ್ಯುಲಾನಂದಪದ್ಯೇ  
ಧ್ಯಾತ್ವಾ ಧ್ಯಾತ್ವಾ ಪ್ರವೀರಾ ಅಹಮನುಬಹುಧೀಃ ಸ್ತೌಮಿ ಕಿಂ ಧ್ಯಾನನಿಷ್ಠಃ || ೨೨-೧೦ ||

ಶ್ರುತ್ವಾ ಸ್ತೋತ್ರಗುಣಂ ತವೈವ ಚರಣಾಂಭೋಜಸ್ಯ ವಾಂಛಾಫಲಂ  
ಪ್ರೇಚ್ಛಾಮೀಹಯತಿ ಪ್ರಿಯಾಯ ಕುರುತೇ ಮೋಕ್ಷಾಯ ತತ್ಪ್ರಾರ್ಥತಃ |  
ಮಾತಮೋಹಿನಿದಾನಮಾನತರುಣೀ ಕಾತೀತಿ ಮನ್ಯಾಮಹೇ  
ಯೋಗ್ಯಶ್ರೀಚರಣಾಂಬುಜೇ ತ್ರಿಜಗತಾಮಾನಂದಪುಂಜೇ ಸುಖಮ್ || ೨೨-೧೧ ||

ಪುತ್ರೌ ಶ್ರೀದೇವಪೂಜ್ಯೌ ಪ್ರಕುರುತ ಇತಿಹಾಸಾದಿಗೂಢಾರ್ಥಗುಪ್ತಂ  
ಶ್ಯಾಮೇ ಮಾತಃ ಪ್ರಸನ್ನಾ ಭವ ವರದಕರೀ ಕಾರಣಂ ದೇಹಿ ನಿತ್ಯಮ್ |  
ಯೋಗಾನಂದಂ ಶಿವಾಂತಃ ಸುರತರುಫಲದಂ ಸರ್ವವೇದಾಂತಭಾಷ್ಯಂ  
ಸತ್ಸಂಗಂ ಸದ್ವಿವೇಕಂ ಕುರು ಕುರು ಕವಿತಾಪಂಚಭೂತಪ್ರಕಾಶಮ್ || ೨೨-೧೨ ||

ಆಹ್ಲಾದೋದ್ರೇಕಕಾರೀ ಪರಮಪದವಿದಾಂ ಪ್ರೋಲ್ಬಣಾರ್ಥಪ್ರಕಾಶಃ  
ಪ್ರೇಷ್ಯಃ ಪಾರಾರ್ಥಚಿಂತಾಮಣಿಗುಣ ಸರಲಃ ಪಾರಣಃ ಪ್ರೇಮಗಾನಃ |  
ಸಾರಾತ್ಮಾ ಶ್ರೀಸ್ತವೋಽಯಂ ಜಯಸುರವಸತಾಂ ಶುಕ್ರಸಂಸ್ಕಾರಗಂತಾ  
ಮಂತಾ ಮೋಹಾದಿಕಾನಾಂ ಸುರಗಣತರುಣೀ ಕೋಟಿಭಿರ್ಧೈರ್ಯ ಇಂದ್ರೈಃ || ೨೨-  
೧೩ ||

ನಾಮಗ್ರಹಣವಿಮಲಪಾವನಪುಣ್ಯಜಲನಿಧಿಮಂಥನೇನ |  
ನಿರ್ಮಲಚಿತ್ತಗಸುರಗುಣಪಾರಗ ಸುಖಸುಧಾಕರಸ್ಥಿತಹಾಸ್ಯೇನ |  
ಯೋಗಧರಾಧರನರವರ ಕುಂಜರಭುಜಯುಗದೀರ್ಘಪದ್ಮಮೃಣಾಲೇನ || ೨೨-೧೪ ||

ಹರಿವಿಧಿಹರ ಅಪರಪರಸರಭಾವಕಪಾಲ ಸೇವನೇನ |  
ಸುಂದರೀ ಕಾಲೀ ಚರಣೇನ || ೨೨-೧೫ ||

ಭಾಸ್ವತ್ಯೋಟಿಪ್ರಚಂಡಾನಲಗುಣಲಲಿತಾಭಾವಿತಾ ಸಿದ್ಧಕಾಲೀ  
ಪ್ರೋಕ್ತಂ ಯದ್ಯೋಗಗೀತಾವಚನಸುರಚನಾಮಂಗಲಂ ಯೋಗಿನಾದ್ಯಾ |  
ಶ್ಯಾಮಾನಂದದ್ರುಮಾಖ್ಯೇ ಭಜನಯಜನಗಂಗಾಂಗತೀರಪ್ರಕಾಶಂ  
ಸರ್ವಾನಂದೋತ್ಸವತ್ವಂ ವರದಸುರವದಾಸಂಭವೇ ಮಯ್ಯುಭಾವೇ || ೨೨-೧೬ ||

ಏತತ್ಪ್ರಥಮೇ ಕುಲಂ ಗುರುಕುಲಂ ಲಾವಣ್ಯಲೀಲಾಕುಲಂ  
ಪ್ರಾಣಾನಂದಕುಲಂ ಕುಲಾಕುಲಕುಲಂ ಕಾಲೀಕುಲಂ ಸಂಕುಲಮ್ |

ಮಾತಃ ಕಾಲಿಯುಗಾದಿ ಕೌಲಿನಿ ಶಿವೇ ಸರ್ವಂತರಾಂಗಸ್ಥಿತಂ  
ನಿತ್ಯಂ ತತ್ರ ನಿಯೋಜಯ ಶ್ರುತಿಗಿರಾ ಶ್ರೀಧರ್ಮಪುತ್ರಂ ಭವೇ || ೨೧-೧೭ ||  
ಹೇರಂಬಾದಿ ಕುಲೇಶಯೋಗಜನನಿ ತ್ವಂ ಯೋಗತತ್ತ್ವಪ್ರಿಯಾ  
ಯದ್ಯೇವಂ ಕುರುತೇ ಪದಾಂಬುಜರಜೋ ಯೋಗಂ ತವಾನಂದದಮ್ |  
ಸಃ ಸ್ಯಾತ್ಸಂಕಟಪಾಟಲಾರಿಸದನಂ ಜಿತ್ವಾ ಸ್ವಯಂ ಮನ್ಮಥಂ  
ಶ್ರೀಮಾನ್ಮನ್ಮಥಮನ್ಮಥಃ ಪುಚಯತಿ ಹ್ಯಷ್ಟಾಂಗಯೋಗಂ ಪರಮ್ || ೨೧-೧೮ ||  
ಯೋಗೀ ಯಾತಿ ಪರಂ ಪದಂ ಸುಖಪದಂ ವಾಂಛಾಸ್ವದಂ ಸಂಪದಂ  
ತ್ರೈಲೋಕ್ಯಂ ಪರಮೇಶ್ವರಂ ಯದಿ ಪುನಃ ಪಾರಂ ಭವಾಂಭೋನಿಧೇಃ |  
ಭಾವಂ ಭೂಧರರಾಜರಾಜದುಹಿತೇ ಜ್ಞಾತಂ ವಿಚಾರಂ ತವ  
ಶ್ರೀಪಾದಾಂಬುಜಪೂಜನಂ ಪ್ರಕುರುತೇ ತೇ ನೀರದಪ್ರೋಜ್ಜ್ವಲೇ || ೨೧-೧೯ ||  
ಆದಾವಷ್ಟಾಂಗಯೋಗಂ ವದತಿ ಭವಸುಖಂ ಭಕ್ತಿಸಿದ್ಧಾಂತಮೇಕಂ  
ಭೂಲೋಕೇ ಪಾವನಾಖ್ಯಂ ಪವನಗಮನಗಂ ಶ್ರೀನಗೇಂದ್ರಾಂಗಜಾಯಾಃ |  
ಸಿದ್ಧಿನಾಮಷ್ಟಸಿದ್ಧಿಂ ಯಮನಿಯಮವಶಾದಾಸನಪ್ರಾಣಯೋಗಾತ್  
ಪ್ರತ್ಯಾಹಾರಂ ವಿಭೋಧ್ಯಾರುಣಗುಣವಸನಂ ಧ್ಯಾನಮೇವಂ ಸಮಾಧಿಮ್ || ೨೧-  
೨೦ ||  
ಮಾತಃ ಶಾಂತಿಗುಣಾವಲಂಬಿನಿ ಶಿವೇ ಶಾಂತಿಪ್ರದೇ ಯೋಗಿನಾಂ  
ದಾರೇ ದೇವಗುಣೇ ವಿಧೇಹಿ ಸಕಲಂ ಶಾಂತಿಕ್ರಿಯಾಮಂಗಲಮ್ |  
ಯಜ್ಞಾನಾಮುದಯಂ ಪ್ರಯಾತಿ ಸಹಸಾ ಯಸ್ಯಾಃ ಪ್ರಸಾದಾದ್ ಭುವಂ  
ತಾಂ ಸರ್ವಾಂ ಪ್ರವದಾಮಿ ಕಾಮದಹನಸ್ತಂಭಾಯ ಮೋಹಕ್ಷಯಾತ್ || ೨೧-೨೧ ||  
ಏಕೋ ಜೀವತಿ ಯೋಗಿರಾಡತಿಸುಖೀ ಜೀವಂತಿ ನ ಶ್ರೀಸುತಾಃ  
ಸರ್ವಂ ಯೋಗಭವಂ ಭವೇ ವಿಭವಗಾಃ ಪಶ್ಯನ್ ಸ್ವಕೀಯಾಯುಷಮ್ |  
ಇತ್ಯೇವಂ ಪರಿಭಾವ್ಯ ಸರ್ವವಿಷಯಂ ಶಾಂತಿಂ ಸಮಾಲಂಬ್ಯಕೌ  
ಮೂಲೇ ವೇದದಲೋಜ್ಜ್ವಲೇ ಕುಲಪಥೇ ಶ್ರೀಕುಂಡಲೀಂ ಭಾವಯ || ೨೧-೨೨ ||  
ಶಾಂತಿಭ್ರಾಂತಿನಿಕ್ಯಂತನೀ ಸ್ವರಮಣೀ ಪ್ರೇಮೋದ್ಗತಾ ಭಕ್ತಿದಾ  
ಲಾವಣ್ಯಾಂಬುಧಿರತ್ನಕೋಟಿಕಿರಣಾಹ್ಲಾದ್ಯೈಕಮೂರ್ತಿಪ್ರಭಾ |  
ಏಕಾಕಾರಪರಾಕ್ರಮಾದಪಯ ಮಾ ಕ್ರೋಧಕ್ರಮಕ್ಷೋಭಿಣೀ  
ಯಾ ಮೂಲಾಮಲಪಂಕಜೇ ರಚಯತಿ ಶ್ರೀಮಾಧುರೀ ತಾಂ ಭಜೇ || ೨೧-೨೩ ||  
ರೇ ರೇ ಪಾಮರ ದುರ್ಭಗ ಪ್ರತಿದಿನಂ ಕಿಂ ಕರ್ಮ ವಾ ರಾಧಸೇ  
ವ್ಯಾಪಾರಂ ವಿಷಯಾಶ್ರಯಂ ಪ್ರಕುರುಷೇ ನ ಧ್ಯಾಯಸೇ ಶ್ರೀಪದಮ್ |  
ಮಿಥ್ಯೈತತ್ಕುಣಭಂಗುರಂ ತ್ಯಜ ಮುದಾ ಸಂಸಾರಭಾವಂ ವಿಷಂ

ಶ್ರೀಕಾಲೀಂ ಕುಲಪಂಡಿತಾಂ ಗುಣವತೀಂ ಶಾಂತಿಂ ಸಮಾರಾಧಯ || ೨೨-೨೪ ||

ಶಿವಸ್ತ್ರೀ ಯಾ ಶಾಂತಿಃ ಪರಮಸುಖದಾ ಭಾವಜನಿಕಾ  
ವಿವೇಕಃ ಸಂಜಾತೋ ವಹಸಿ ಚ ತಯಾ ಭಾತಿ ನಿಯತಮ್ |  
ವಿವೇಕೋಽಸೌ ತ್ಯಾಗೀ ಜನಯತಿ ಸುಧಾಸಿಂಧುಸುಂದರ-  
ಮದೋ ಬ್ರಹ್ಮಜ್ಞಾನಂ ಪರಮಮಮಲೇ ಯೋಗಿನಿಂ ಪರೇ || ೨೨-೨೫ ||

ದ್ವಯಂ ಬ್ರಹ್ಮಜ್ಞಾನಂ ಪರಮಮಮಲೇ ಚಾಗಮಮಯಂ  
ವಿವೇಕೋದ್ಯೂತಂ ಸ್ಯಾದಮಲಪರಮಂ ಶಬ್ದಮಪರಮ್ |  
ದ್ವಯೋಮೂರ್ಲೀಭೂತಾ ಹೃದಿ ಸಪದಿ ಶಾಂತಿಃ ಪ್ರಿಯತಮಾ  
ಪ್ರಭಾ ಕಾಲೀಪಾದಾಂಬುಜಯುಗಲಭಕ್ತಿಪ್ರಲಯದಾ || ೨೨-೨೬ ||

ಕುಲಶ್ರೀಕುಂಡಲ್ಯಾಃ ಪರಮರಸಭಾವಂ ನವಮಯಂ  
ಪದಂ ಮಾತುಃ ಕಾಲ್ಯಾಃ ಪ್ರಥಮರವಿಕಾಂತ್ಯಾಃ ಸುಖಮಯಮ್ |  
ವದಾಮಿ ಪ್ರೋತ್ಸಾಹೇ ವಶಷಸಶುಭೇ ಹಾಟಕನಿಭೇ  
ವಿಧಿಃ ಶ್ರೀಡಾಕಿನ್ಯಾಽಮರಪತಿಧರಿತ್ರಿತಿ ಚ ಭಜೇತ್ || ೨೨-೨೭ ||

ತ್ರಯಂ ಸ್ನಾನಂ ನಿತ್ಯಂ ರವಿಶಶಿಕಲಾವಹ್ನಿಘಟಿತಂ  
ಮಹಾತೀರ್ಥಂ ಸಮ್ಯಕ್ ಪವನಗಗನಸ್ಥಂ ಭವಕರಮ್ |  
ವಿಭಿನ್ನಂ ಸಂಕೃತ್ಯ ದ್ವಯಮಪಿ ಕುಲಗ್ರಂಥಿಸಹಿತಂ  
ಸುಷುಮ್ನಾಶ್ರೀತೀರ್ಥೇ ಮಹತಿ ಗಗನೇ ಪೂರ್ಣಲಯವಾನ್ || ೨೨-೨೮ ||

ತ್ರಯಂ ಸಂಶೋಧ್ಯಾದೌ ಪರಮಪದವೀಂ ಗಚ್ಛತಿ ಮಹಾನ್  
ಸುದೃಷ್ಟಾಂಗೈರ್ಯೋಗೈಃ ಪರಿಭವತಿ ಶುದ್ಧಂ ಮಮ ತನುಮ್ |  
ಅತೋ ಯೋಗಾಷ್ಟಾಂಗಂ ಕಲುಷಸುಖಮುಕ್ತಂ ವಿತನುತೇ  
ಕ್ರಿಯಾದೌ ಸಂಕುರ್ಯಾದ್ಯಮನಿಯಮಕಾರ್ಯಂ ಯತಿವರಃ || ೨೨-೨೯ ||

ಅಹಿಂಸಾಸತ್ಯಾರ್ಥೀ ಪ್ರಚಯತಿ ಸುಯೋಗಂ ತವ ಪದಂ  
ಧನಸ್ತೇ ಯದ್ಯೋಗೇ ಶುಚಿಧೃತಿದಯಾದಾನನಿಪುಣಃ |  
ಕ್ಷಮಾಲಧ್ಯಾಹಾರೀ ಸಮಗುಣಪರಾನಂದನಿಪುಣಃ  
ಸ್ವಯಂ ಸಿದ್ಧಃ ಸದ್ಬ್ರಾಹ್ಮಣಕುಲಪತಾಕೀ ಸುಖಮಯೀ || ೨೨-೩೦ ||

ತಪಃ ಸಂತೋಷಾಢ್ಯೋ ಹರಯಜನ ಆಸ್ತಿಕ್ಯಮತಿಮಾನ್  
ಯತೀನಾಂ ಸಿದ್ಧಾಂತಶ್ರವಣಹೃದಯಪ್ರಾಣವಿಲಯಃ |  
ಜಯಾನಂದಾಮಗ್ನೋ ಹವನಮನಲೇಪಃ ಪ್ರಕುರುತೇ  
ಮಹಾಭಕ್ತಃ ಶ್ರೀಹ್ರೀರ್ಮತಿರತಿಕುಲೀನಸ್ತವ ಪದಃ || ೨೨-೩೧ ||

ಸುಷುಮ್ನಾಮುಖಾಂಭೋರುಹಾಗ್ರೇ ಚ ಪದ್ಮಂ

ದಲಂ ಚೇದಹೇಮಾಕ್ಷರಂ ಮೂಲದೇಶೇ |

ಸ್ಥಿರಾಪೃಷ್ಠವಂಶಸ್ಯ ಮಧ್ಯೇ ಸುಷುಮ್ನಾ-

ಂತರೇ ವಜ್ರಿಣೀ ಚಿತ್ರಿಣೀಭಾಸಿಪದ್ಮೈಃ || ೨೨-೨೨ ||

ಸುಷುಮ್ನಾದಿನಾಡ್ಯಾ ಯುಗಾತ್ ಕರ್ಣಮೂಲಾ-

ತ್ಪ್ರಕಾಶಪ್ರಕಾಶಾ ಬಹಿಯುಗ್ಮನಾಡೀ |

ಇಡಾ ಪಿಂಗಲಾ ವಾಮಭಾಗೇ ಚ ದಕ್ಷೇ

ಸುಧಾಂಶೂರವೀ ರಾಜಸೇ ತತ್ರ ನಿತ್ಯಮ್ || ೨೨-೨೩ ||

ವಿಸರ್ಗಂ ಬಿಂಧ್ವಂತಂ ಸ್ವಗುಣನಿಲಯಂ ತ್ವಂ ಜನಯಸಿ

ತ್ವಮೇಕಾ ಕಲ್ಯಾಣೀ ಗಿರಿಶಜನನೀ ಕಾಲಿಕಲಯಾ |

ಪರಾನಂದಂ ಕೃತ್ವಾ ಯದಿ ಪರಿಜಪಂತಿ ಪ್ರಿಯತಮಾಃ

ಪರಿಕ್ಷಾಲ್ಯ ಜ್ಞಾನೈರಿಹ ಪರಿಜಯಂತಿ ಪ್ರಿಯಪದಮ್ || ೨೨-೨೪ ||

ಅಷ್ಟಾದಶಾಂಗುಲಗತಂ ಋಜುದಂತಕಾಷ್ಠಂ

ಸ್ತ್ರೀಯಾಂಗುಲಾರ್ಧಘಟಿತಂ ಪ್ರಶರಂ ಶನೈರ್ಯಃ |

ಸಂಯೋಜ್ಯ ತಾಲುರಸನಾಗಲರಂಧ್ರಮಧ್ಯೇ

ದಂತೀಕ್ರಿಯಾಮುಪಚರೇತ್ ತವ ಭಾವನಾಯ || ೨೨-೨೫ ||

ನಾಡೀಕ್ಷಾಲನಮಾಕರೋತಿ ಯತಿರಾಡ್ ದಂಡೇ ತ್ರಯಂ ಧಾರಯನ್

ಯುಷ್ಮಚ್ಛ್ರೀಚರಣಾರ್ಪಣೋ ನವಮದಂಡಸ್ಯಾನಿಲಸ್ತಂಭನಾತ್ |

ಪ್ರಾಣಾಯಾಮಫಲಂ ಯತಿಃ ಪ್ರತಿದಿನಂ ಸಂವರ್ಧತೇ ಸುಶ್ರಮಾ-

ದಾನಂದಾಂಬುಧಿಮಜ್ಜನಂ ಕುಲರಸೈರ್ಮುಕ್ತೋ ಭವೇತ್ ತತ್ಕ್ಷಣಾತ್ || ೨೨-೨೬ ||

ವದಾಮಿ ಪರಮಶ್ರಿಯೇ ಪದಪದ್ಮಯೋಗಂ ಶುಭಂ

ಹಿತಾಯ ಜಗತಾಂ ಮಮ ಪ್ರಿಯಗಣಸ್ಯ ಭಾಗಶ್ರಿಯೇ |

ಸದಾ ಹಿ ಕುರುತೇ ನರಃ ಸಕಲಯೋಗಸಿದ್ಧಿಂ ಮುದಾ

ತದೈವ ತವ ಸೇವಕೋ ಜನನಿ ಮಾತರೇಕಾಕ್ಷರಮ್ || ೨೨-೨೭ ||

ಕರುಣಾಸಾಗರೇ ಮಗ್ನಃ ಸದಾ ನಿರ್ಮಲತೇಜಸಾ |

ತವಾಂಘ್ರಿಕೋಮಲಾಂಭೋಜಂ ಧ್ಯಾತ್ವಾ ಯೋಗೇಶ್ವರೋ ಭವೇತ್ || ೨೨-೨೮ ||

ಕರುಣಾಸಾಗರೇ ಮಗ್ನೋ ಯೇನ ಯೋಗೇನ ನಿರ್ಮಲಃ

ತದ್ಯೋಗಂ ತವ ಪಾದಾಬ್ಜಂ ಕೋ ಮೂರ್ಖಃ ಕಃ ಸುಪಂಡಿತಃ || ೨೨-೨೯ ||

ಯಮನಿಯಮಸುಕಾಲೇ ನೇಉಲೀಯೋಗಶಿಕ್ಷಾ

ಪ್ರಭವತಿ ಕಫನಾಶಾ ನಾಶರಂಧ್ರೇ ತ್ರಿಸೂತ್ರೀ |  
ಹೃದಯಕಫವಿನಾಶಾ ಧೋತಿಕಾ ಯೋಗಶಿಕ್ಷಾ  
ಗಲವಿಲಗಲವಸ್ತ್ರಂ ಷಷ್ಠಿಹಸ್ತ್ರಂ ವಹಂತೀ || ೭೨-೪೦ ||

ಸುಸೂಕ್ಷ್ಮರಸನಸ್ಯ ಚ ಸ್ವಭುಜಷಷ್ಠಿಹಸ್ತ್ರಂ ಗಲ  
ಪ್ರಮಾಣಮಿತಿ ಸಂತತಪ್ರಸರಪಂಚಯುಗ್ಮಾಂಗುಲಮ್ |  
ಪವಿತ್ರಶುಚಿಧೋತಿಕಾರಂ ಭವಸಿ ಸರ್ವಪೀಡಾಪಹಾ  
ಸ್ವಕಂಠಕಮಲೋದಯಾಮಮಲಭೀತದಾಮಾ ಭಜೇ || ೭೨-೪೧ ||

ಭಜತಿ ಯದಿ ಕುಮಾರೀಂ ನೇಉಲೀ ಯೋಗದೃಷ್ಟ್ಯಾ  
ಸ ಭವತಿ ಪರವೇತ್ತಾ ಮೋಹಜಾಲಂ ಛಿನತ್ತಿ |  
ಸ್ಮಿತಮುಖಿ ಭವತಿ ತ್ವಾಂ ಮೂಢ ಏವಾತಿಜೀವೋ  
ಭ್ರಮಿತಮುದವಧೂರ್ನಾ ಕಾರಸಿದ್ಧಿಂ ದದಾಸಿ || ೭೨-೪೨ ||

ಶನೈರ್ಧಂತೀ ಯೋಗಂ ಸ್ವಪದಯುಗಪದ್ಮೇ ವಿತನುತೇ  
ಶಿವೇ ಯೋಗೇ ಮಾಸಾದಪಿ ಭವತಿ ವಾಯುಂ ಸ್ಥಗಯತಿ |  
ಅಸೌ ಮಂತ್ರೀ ಚಾಮ್ರಾತಕದಲಂ ಸುದಂಡಂ ಗಲವಿಲೇ  
ನಿಯೋಜ್ಯಾದೌ ಧ್ಯಾತ್ವಾ ತವ ಚರಣಪಂಕೇರುಹತಲಮ್ || ೭೨-೪೩ ||

ಕುಲಾಕುಲಚೇತತಾ ಪರಿಕರೋಷಿ ವಿಲ್ವಚ್ಛದೀ  
ಸುಶಾಂತಿಗುಣದಾ ಜಯಾ ಪರಮಭಕ್ತಿನಿರ್ಗುಂಡಿಕಾ |  
ಮುಕುಂದತುಲಸೀ ಪ್ರಿಯಾ ಗುಣಿನಿ ಮುಕ್ತಿದಾ ಯೋಗಿನೀ  
ದದಾಸ್ಯಮರಸಂಪದಂ ದಲವಿಯೋಗಮೂರ್ಧ್ನೋರ್ಧರೀಮ್ || ೭೨-೪೪ ||

ಪಂಚಾಮರಾಸಾಧನಯೋಗಕರ್ತ್ರೀ ಪಂಚಾಮರಾನಾಮ ಮಹೌಷಧಿಃ ಸ್ಥಿತಾ |  
ತ್ವಮೇವ ಸರ್ವೇಶ್ವರರೂಪಧಾರಿಣೀ ಯೈಃ ಪೂಜ್ಯತೇ ಸೋಽಹಿಕಪಾರಮೇಷ್ಟೀ || ೭೨-  
೪೫ ||

ಪಠತಿ ಯದಿ ಭವಾನ್ಯಾಃ ಶಾಕಿನೀದೇಹದೇವ್ಯಾಃ  
ಸ್ತವನಮರುಣವರ್ಣಾಮಾರ್ಕಲಕ್ಷ್ಮ್ಯಾಃ ಪ್ರಕಾಶಮ್ |  
ವ್ರಜತಿ ಪರಮರಾಜ್ಯಂ ದೇವಪೂಜ್ಯಃ ಪ್ರತಿಷ್ಠೋ  
ಮನುಜಪನಸುಶೀಲೋ ಲೀಲಯಾ ಶಂಭುರೂಪಮ್ || ೭೨-೪೬ ||

ಪ್ರಾತರ್ಮಧ್ಯಾಹ್ನಕಾಲೇ ಚ ಸಾಯಾಹ್ನೇ ಚ ತ್ರಿಸಪ್ತಕೇ |  
ಶತಂ ಪಠಿತ್ವಾ ಮೋಕ್ಷಃ ಸ್ಯಾತ್ ಪುರಶ್ಚರ್ಯಾಫಲಂ ಲಭೇತ್ || ೭೨-೪೭ ||

ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ವಿಪನೇ ಸಿದ್ಧಮಂತ್ರಪ್ರಕರಣೇ

ಷಟ್ಪದ್ಯಕೃಪಕಾಶೇ ಭೈರವೀಭೈರವಸಂವಾದೇ ಶಾಕಿನೀಕೃತ ಕಾಲೀಸ್ತವನಂ  
ನಾಮ ದ್ವಿಸಪ್ತತಿತಮಃ ಪಟಲಃ || ೭೨ ||

The numbers correspond to paTala and verse numbers from  
Rudrayamala uttaratantra.

Proofread by Aruna Narayanan

---



*Kalistavanam*

pdf was typeset on February 16, 2020



Please send corrections to [sanskrit@cheerful.com](mailto:sanskrit@cheerful.com)

